



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 ममता बनर्जी हिंदुओं से 'नफरत' करती हैं : भाजपा ने लगाया आरोप

6 डिजिटल भुगतान में तकनीकी अवरोधों की चुनौती

7 कलाकारों को खुले मन से युवा पीढ़ी से सीखते रहना चाहिए : इमरान हाशमी

फ़र्स्ट टेक

नक्सलवाद को ख़त्म करने के लिए हमारा अभियान निरंतर जारी है : शाह नई दिल्ली/भाषा। झारखंड में सुरक्षा बलों द्वारा आठ नक्सलियों को ढेर किए जाने के बाद केंद्रीय गृह मंत्री अमित शाह ने सोमवार को कहा कि नक्सलवाद को खत्म करने के लिए उनकी सरकार की प्रतिबद्धता बरकरार है। झारखंड के बोकारो जिले में सोमवार को पुलिस और केंद्रीय रिजर्व पुलिस बल (सीआरपीएफ) के कोबरा कमांडो के साथ मुठभेड़ में आठ नक्सली मारे गए, जिनमें से एक नक्सली उग्रवादियों की शीर्ष केंद्रीय समिति का सदस्य था और उस पर एक करोड़ रूपए का इनाम घोषित था। शाह ने सोशल मीडिया मंच 'एक्स' पर एक पोस्ट में कहा, "नक्सलवाद को जड़ से उखाड़ने के लिए हमारा अभियान निरंतर जारी है।"

अब किसी भी उम्र के नाबालिगों का खुल सकेगा बैंक खाता : आरबीआई मुंबई/भाषा। भारतीय रिजर्व बैंक (आरबीआई) ने आज कहा कि अब किसी भी आयु के नाबालिग अपने अभिभावक के माध्यम से बैंक में बचत और सवधि जमा खाता खोल सकते हैं। आरबीआई ने सोमवार को सभी वाणिज्यिक एवं सहकारी बैंकों को जारी अधिसूचना में नाबालिगों के लिए जमा खाता खोलने और संचालन से संबंधित नए दिशा-निर्देश जारी किए हैं, जो 01 जुलाई 2025 से प्रभावी होंगे। आरबीआई ने मौजूदा नियमों की समीक्षा कर इन्हें अधिक व्यावहारिक और सुव्यवस्थित बनाने के उद्देश्य से यह कदम उठाया है। नए दिशा-निर्देशों के तहत अब किसी भी आयु के नाबालिग अपने अभिभावक के माध्यम से बचत और सवधि जमा खाता खोल सकते हैं। साथ ही 10 वर्ष या उससे अधिक उम्र के नाबालिग यदि सक्षम हों तो बैंक की जोखिम प्रबंधन नीति के तहत स्वतंत्र रूप से खाता खोलने और संचालित करने के पात्र होंगे।

इजरायल ने गाजा पर 200 से ज्यादा हमले कर इस्लामी जिहादी को किया ढेर यरूशलेम/भाषा। इजरायल ने पिछले तीन दिनों के दौरान समूची गाजा पट्टी पर 200 से भी ज्यादा बार हवाई हमले किए हैं जिसमें इस्लामी जेहाद आंदोलन का एक आतंकी मारा गया। इजरायली सेना ने सोमवार को यहां बताया कि पिछले तीन दिनों के दौरान किए गए हमलों में आतंकियों के आधारभूत संरचना से जुड़ी जगहों और आतंकी ठिकानों, राकेट छोड़ने की जगहों, निशानेबाजों, हथियारों के डिपो और कमांड स्थलों को निशाना बनाया गया है। इन हमलों में आतंकी अहमद मंसौर मारा गया है जिसने सात अक्तूबर 2023 में इजरायल पर किए गए हमलों में भाग लिया था।

22-04-2025 6:22 बजे 23-04-2025 6:51 बजे

BSE 79,408.50 (+855.30) NSE 24,125.55 (+273.90)

सोना 101,126 रु. (24 कैरेट) प्रति ग्राम चांदी 111,000 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

ज्वलंत प्रश्न

होते हैं डेमोक्रेसी के ही, अधिकार सभी की हैं समान। ना जाति वर्ग से होता है, नीचा-ऊंचा लघु या महान। वोटों के लालच में फिर क्यों, ईसानों को देते निशान। है कौन दलित सचमुच में अब, इस पर लाओ बिल या विधान।।



‘अगले हजार साल की रूपरेखा तय करने वाली नीतियां बना रही है सरकार’

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने सोमवार को कहा कि भारत की नौकरशाही और नीति निर्माण प्रक्रिया पुराने ढर्रे पर नहीं चल सकती तथा उनकी सरकार जिन नीतियों पर काम कर रही है, वे अगले 1,000 वर्ष के भविष्य को आकार देंगी।

मोदी ने औद्योगिकरण और उद्यमिता की गति को नियंत्रित करने वाले नियामक के रूप में नौकरशाही की पुरानी भूमिका का जिक्र करते हुए इस बात पर जोर दिया कि राष्ट्र इस मानसिकता से आगे बढ़ चुका है और अब ऐसा माहौल बना रहा है जो आम नागरिकों के बीच उद्यमिता को प्रोत्साहित करता है एवं उन्हें बाधाओं से निपटने में मदद करता है।

मोदी ने यहां विज्ञान भवन में सिविल सेवा दिवस समारोह को संबोधित करते हुए कहा कि सिविल सेवाओं को अपने में बदलाव कर नियम पुस्तिकाओं का मात्र रखवाला न बनकर,

■ प्रधानमंत्री ने विकसित भारत के लक्ष्य को प्राप्त करने में सामूहिक प्रयास एवं दृढ़ संकल्प के महत्व को रेखांकित किया और सभी से इस साझा दृष्टिकोण की दिशा में हर दिन और हर पल अथक परिश्रम करने का आग्रह किया।

विकास का सूत्रधार बनना चाहिए। उन्होंने नौकरशाहों को दिए गए लगभग 40 मिनट के अपने भाषण के दौरान भारत के समाज, युवाओं, किसानों और महिलाओं की आकांक्षाओं पर प्रकाश डालते हुए कहा कि उनके सपने अभूतपूर्व ऊंचाइयों पर पहुंच गए हैं। उन्होंने इन असाधारण आकांक्षाओं को पूरा करने के लिए असाधारण गति की आवश्यकता पर बल दिया। उन्होंने कहा, "आज हम जिन नीतियों पर काम कर रहे हैं और जो निर्णय ले रहे हैं, वे आगामी 1,000 वर्ष के भविष्य को आकार देंगे।"

प्रधानमंत्री ने विकसित भारत के लक्ष्य को प्राप्त करने में सामूहिक प्रयास एवं दृढ़ संकल्प के महत्व को रेखांकित किया और सभी से इस साझा

दृष्टिकोण की दिशा में हर दिन और हर पल अथक परिश्रम करने का आग्रह किया।

मोदी ने वैश्विक स्तर पर हो रहे त्वरित बदलावों का उल्लेख करते हुए हर दो से तीन साल में 'गैजेट' के तेजी से बदल जाने को रेखांकित किया और इस बात का जिक्र किया कि बच्चे इन परिवर्तनों के बीच कैसे बड़े हो रहें हैं। उन्होंने कहा, "भारत की नौकरशाही, कामकाज के तरीके और नीति निर्माण की प्रक्रिया पुराने ढर्रे पर नहीं चल सकती।"

मोदी ने कहा कि भारत का आकांक्षी समाज - युवा, किसान एवं महिलाएं - और इसके सपने अभूतपूर्व ऊंचाइयों पर पहुंच रहे हैं। उन्होंने कहा, "इन असाधारण आकांक्षाओं को पूरा करने के लिए असाधारण गति आवश्यक है।"

‘स्पेडेक्स’ मिशन :

इसरो ने उपग्रहों की ‘डॉकिंग’ में दूसरी बार सफलता हासिल की

नई दिल्ली/भाषा। भारतीय अंतरिक्ष अनुसंधान संगठन (इसरो) ने 'स्पेस डॉकिंग एक्सपेरीमेंट' (स्पेडेक्स) मिशन के तहत दूसरी बार दो उपग्रहों की 'डॉकिंग' सफलतापूर्वक पूरी कर ली है। केंद्रीय मंत्री जितेंद्र सिंह ने सोमवार को यह जानकारी दी।

अंतरिक्ष में 'डॉकिंग' तकनीक तब आवश्यक होती है, जब सामान्य मिशन उद्देश्यों की प्राप्ति के लिए कई रॉकेट या अंतरिक्ष यान प्रक्षेपित करने की जरूरत होती है। यह तकनीक दो या उससे अधिक अंतरिक्ष यान को एक साथ जोड़कर या कक्षा में साथ लाकर एक बड़ी संरचना बनाने तथा सामान की आपूर्ति करने के लिए इस्तेमाल की जाती है। इससे भारत को अपना अंतरिक्ष स्टेशन बनाने और



चंद्रयान-4 अभियान का संचालन करने में मदद मिलेगी। विज्ञान एवं प्रौद्योगिकी मंत्री सिंह ने कहा, "जैसा कि पहले सूचित किया गया है, 'एक्स' पर एक पोस्ट में कहा, 'इसरो स्पेडेक्स अपडेट : यह बताते हुए खुशी हो रही है कि उपग्रहों की दूसरी 'डॉकिंग' सफलतापूर्वक पूरी कर ली गई है।"

इसरो ने पिछले साल 30 दिसंबर को 'स्पेडेक्स' मिशन शुरू किया था और अंतरिक्ष में 'डॉकिंग' संबंधी प्रयोग के लिए दो उपग्रह-एसडीएक्स01 और

एसडीएक्स02 को कक्षा में स्थापित किया था।

सिंह ने कहा, "जैसा कि पहले सूचित किया गया है, पीएसएलवी-सी60/स्पेडेक्स मिशन को 30 दिसंबर 2024 को सफलतापूर्वक शुरू किया गया था। इसके बाद उपग्रहों को पहली बार 16 जनवरी 2025 को सुबह छह बजकर 20 मिनट पर सफलतापूर्वक 'डॉक' और 13 मार्च 2025 को सुबह नौ बजकर 20 मिनट पर सफलतापूर्वक 'अनडॉक' (उपग्रहों को अलग करने की प्रक्रिया) किया गया।

पूर्व डीजीपी की हत्या में बेटे को मां और बहन की संलिप्तता का ‘गहरा संदेह’



दक्षिण भारत राष्ट्रमत
dakshinbharat.com

■ कार्तिकेश ने पुलिस को दी गई अपनी शिकायत में कहा, मेरी मां पल्लवी और मेरी बहन कृति अक्सर मेरे पिता से झगड़ा करती थीं। मुझे पूरा संदेह है कि वे मेरे पिता की हत्या में शामिल हैं।

बेंगलूरु। कर्नाटक के पूर्व पुलिस महानिदेशक (डीजीपी) ओम प्रकाश की संदिग्ध मौत के मामले में उनके बेटे ने अपने पिता की हत्या में अपनी मां और बहन की संलिप्तता का 'गहरा संदेह' जताया जिसके बाद दोनों के खिलाफ हत्या का मामला दर्ज किया गया है। पुलिस ने सोमवार को यह जानकारी दी।

पुलिस ने घटना के सिलसिले में ओम प्रकाश की पत्नी पल्लवी और बेटी कृति को गिरफ्तार कर लिया है। ओम प्रकाश के बेटे कार्तिकेश ने अपनी शिकायत में आरोप लगाया कि पल्लवी पिछले एक सप्ताह से उसके पिता को जान से मारने की धमकी दे रही थी। पूर्व डीजीपी के बेटे ने कहा, इन धमकियों के कारण

मेरे पिता अपनी बहन के घर रहने चले गए थे। कार्तिकेश ने आरोप लगाया, दो दिन पहले मेरी छोटी बहन वहां गई और उन पर (पूर्व डीजीपी) घर लौटने का दबाव बनाया।

शिकायत में कार्तिकेश ने कहा, बहन कृति पिताजी को वापस ले आई थी, जबकि वह वापस आने को तैयार नहीं थे। उन्होंने बताया कि रविवार शाम करीब पांच बजे जब वह (कार्तिकेश) डोमलूर स्थित कर्नाटक गोलफ एसोसिएशन में था, तब उसके पड़ोसी जयश्री शीधरन ने उसे फोन कर बताया कि उसके पिता सीढ़ियों के नीचे पड़े हुए हैं।

कार्तिकेश ने बताया, मैं घर पहुंचा (जो एचएसआर लेआउट में स्थित है) तो वहां पुलिस अधिकारी और लोग मौजूद थे। मेरे पिता खून से लथपथ पड़े थे और उनके सिर और शरीर पर घाव थे। उनके शव के पास एक टूटी हुई बोतल और एक चाकू पड़ा था। इसके बाद उन्हें सेंट जॉन्स अस्पताल ले जाया गया।

कार्तिकेश ने पुलिस को दी गई अपनी शिकायत में कहा, मेरी मां पल्लवी और मेरी बहन कृति अक्सर मेरे पिता से झगड़ा करती थीं। मुझे पूरा संदेह है कि वे मेरे पिता की हत्या में शामिल हैं। मैं इस मामले में कानूनी कार्रवाई शुरू करने का

पूर्व डीजीपी की हत्या के मामले की सच्चाई विस्तृत जांच के बाद ही सामने आएगी : गृह मंत्री

बेंगलूरु। कर्नाटक के पूर्व पुलिस महानिदेशक (डीजीपी) ओम प्रकाश की हत्या के मामले में राज्य के गृहमंत्री जी.परमेश्वर ने कहा है कि घटना की विस्तृत जांच के बाद ही सच पता चल जाएगा। परमेश्वर ने यहां संवाददाताओं से कहा, पूर्व डीजीपी ओम प्रकाश की हत्या की गई है। ऐसा कहा जा रहा है कि उनकी पत्नी (पल्लवी) ने उनकी हत्या की है। मामले की विस्तृत जांच के बाद ही सच्चाई सामने आएगी। मंत्री ने कहा कि जब वह 2015 में गृह मंत्री थे तब प्रकाश पुलिस महानिदेशक (डीजीपी) बने थे। जब परमेश्वर से पूछा गया कि हत्या की वजह क्या हो सकती है, तो उन्होंने कहा कि उन्हें इस बारे में कोई जानकारी नहीं है क्योंकि जांच अभी शुरू हुई है और जांच अधिकारी ने अभी तक कोई जानकारी साझा नहीं की है। उन्होंने यह भी कहा कि उन्हें पति-पत्नी के बीच कथित अनबन और पल्लवी के 'शिजोफ्रेनिया' (एक मानसिक विकार) से पीड़ित होने की जानकारी नहीं है।

हम पर संसदीय और कार्यपालिका के कार्यों में अतिक्रमण का आरोप लगाया गया है : न्यायालय

दक्षिण भारत राष्ट्रमत
dakshinbharat.com



नई दिल्ली/भाषा। उच्चतम न्यायालय के न्यायाधीश न्यायमूर्ति बी आर गवई ने न्यायपालिका को हाल में निशाना बनाए जाने का स्पष्ट जिक्र करते हुए सोमवार को कहा कि "हम पर संसदीय और कार्यपालिका के कार्यों में अतिक्रमण करने का आरोप" लगाया जा रहा है।

पश्चिम बंगाल में वक्फ कानून विरोधी प्रदर्शनों के दौरान हाल में हुई हिंसा की जांच कराए जाने का अनुरोध करने वाली एक नई याचिका पर सुनवाई कर रही पीठ की अनुवाई कर रहे न्यायमूर्ति गवई ने यह टिप्पणी की। इस पीठ में न्यायमूर्ति ऑगस्टीन जॉर्ज मसीह भी शामिल हैं।

न्यायमूर्ति गवई ने एक अन्य मामले में भी इसी तरह की टिप्पणी की। एक मामला जहां वक्फ कानून के विरोध में पश्चिम बंगाल में हाल में हुई हिंसा से जुड़ा है तो दूसरी

याचिका में केंद्र को ओटीडी और सोशल मीडिया प्लेटफॉर्म पर अश्लील सामग्री की स्ट्रीमिंग पर रोक लगाने के लिए उचित कदम उठाने का निर्देश देने का अनुरोध किया गया है। ऑनलाइन सामग्री पर याचिका पर सुनवाई करते हुए न्यायमूर्ति गवई ने कहा, "इस पर कौन नियंत्रण कर सकता है? इस संबंध में नियम तैयार करना केंद्र का काम है।" न्यायमूर्ति गवई ने मामले में पक्ष रख रहे अधिवक्ता विष्णु शंकर जैन से कहा, "हमारी आलोचना की जा रही है कि हम कार्यपालिका के कामकाज में, विधायिका के कामकाज में हस्तक्षेप कर रहे हैं।" जैन ने कहा, "यह बहुत गंभीर मामला है।" इसके बाद पीठ

राहुल ने अमेरिका में कहा:

निर्वाचन आयोग समझौता कर चुका है

दक्षिण भारत राष्ट्रमत
dakshinbharat.com



बोस्टन (अमेरिका)/भाषा। कांग्रेस के पूर्व अध्यक्ष और लोकसभा में नेता प्रतिपक्ष राहुल गांधी ने महाराष्ट्र विधानसभा चुनाव का हवाला देते हुए आरोप लगाया है कि निर्वाचन आयोग ने 'समझौता कर लिया है' और 'प्रणाली में कुछ गड़बड़ है'। वहीं भारतीय जनता पार्टी (भाजपा) ने उनकी इस कथित टिप्पणी को लेकर उन्हें 'देशद्रोही' करार दिया और 'नेशनल हेराल्ड' मामले में प्रवर्तन निदेशालय की कार्रवाई को लेकर निर्वाचन आयोग पर अपनी भड़ास निकालने का आरोप लगाया। राहुल गांधी शनिवार को अमेरिका पहुंचे।

लोकसभा में नेता प्रतिपक्ष ने रविवार को यहां एक कार्यक्रम को संबोधित करते हुए दावा किया कि

सरल शब्दों में कहें तो महाराष्ट्र विधानसभा चुनाव में राज्य में वयस्कता की संख्या से ज्यादा लोगों ने मतदान किया। उन्होंने कहा, निर्वाचन आयोग ने हमें शाम 5:30 बजे तक के मतदान के आंकड़े दिए और शाम 5:30 बजे से 7:30 बजे के बीच 65 लाख मतदाताओं ने मतदान कर दिया।

कांग्रेस नेता ने कहा कि इतने समय में इतने अधिक लोगों का मतदान केंद्र तक पहुंच कर वोट डालना संभव नहीं है।

एक मतदाता को मतदान करने में लगभग 3 मिनट लगते हैं और अगर हिसाब लगाएं तो इसका

मतलब है कि मतदाताओं की कतारें देर रात 2 बजे तक लगी रही होंगी, लेकिन ऐसा नहीं हुआ।" उन्होंने कहा, "जब हमने उनसे वीडियोग्राफी के लिए कहा, तो उन्होंने न केवल इनकार कर दिया, बल्कि उन्होंने कानून भी बदल दिया ताकि अब हमें वीडियोग्राफी के लिए कहने की अनुमति न मिले।"

गांधी ने कहा, "यह हमारे लिए बिल्कुल स्पष्ट है कि निर्वाचन आयोग ने समझौता कर लिया है और यह भी स्पष्ट है कि प्रणाली में कुछ गड़बड़ है। मैं कई बार यह बात कह चुका हूँ।"

गांधी की टिप्पणी पर निशाना साधते हुए भाजपा के राष्ट्रीय प्रवक्ता संजित पात्रा ने नई दिल्ली में कहा, "आप प्रवर्तन निदेशालय (की 'नेशनल हेराल्ड' मामले में कार्रवाई) की वजह से निर्वाचन आयोग पर भड़ास निकाल रहे हैं। ऐसा करने से कुछ हासिल नहीं होगा।"



अजमेर की पेयजल व्यवस्था होगी सुदृढ़, 270 करोड़ की वित्तीय स्वीकृति जारी

दक्षिण भारत राष्ट्रमत
dakshinbharat.com

जयपुर/एजेन्सी। विधानसभा अध्यक्ष वासुदेव देवनानी ने कहा कि हम अजमेर को सुविकसित और सुव्यवस्थित बनाने के लिए लगातार काम कर रहे हैं। अजमेर उत्तर क्षेत्र की पेयजल व्यवस्था को सुदृढ़ बनाने के लिए 270 करोड़ रुपये की महत्वपूर्ण परियोजना की वित्तीय स्वीकृति जारी हुई है। जल्द ही इस पर काम शुरू होगा। इसके साथ ही अजमेर को शिक्षा, रोजगार, पर्यटन, खेल, सड़क और बिजली आदि के क्षेत्र में विकसित बनाने पर भी सैकड़ों करोड़ रुपये खर्च होंगे। इसके लिए योजनाबद्ध और समयबद्ध रूप से काम किया जा रहा है। आने वाले दिनों में अजमेर राज्य

के बड़े शहरों की कतार में आगे खड़ा दिखेगा। विधानसभा अध्यक्ष श्री वासुदेव देवनानी ने सोमवार को अजमेर में वार्ड 66 के सामुदायिक भवन में आयोजित समारोह में क्षेत्र में पूर्ण हुए विभिन्न विकास कार्यों का शुभारम्भ किया। उन्होंने वाचनालय, सीसी सड़कों, नालियों, झूलों और कुओं पर लोहे के जाल कार्यों का शुभारंभ किया। इस अवसर पर हरी नगर और दाता नगर स्थित पुराने कुओं पर सुरक्षा हेतु लगाए गए लोहे के जाल का लोकार्पण किया गया। वहीं, पार्क नंबर 2 सहित अन्य पार्कों में बच्चों के झूलों के पुनर्निर्माण कार्य को भी जनता को समर्पित किया गया। राज्य सरकार द्वारा स्वीकृत 20 लाख रुपये की लागत से सिद्धेश्वर महादेव मंदिर के पास डामर सड़क निर्माण कार्य का भी शुभारंभ किया

गया। इस अवसर पर विधानसभा अध्यक्ष वासुदेव देवनानी ने कहा कि अजमेर में लंबे समय से पेयजल की समस्या रही है। हमने नई सरकार गठन होते ही इसके समाधान के लिए काम किया। मुख्यमंत्री श्री भजन लाल शर्मा ने पेयजल व्यवस्था के लिए नसीराबाद से नौसर तक पेयजल लाईन तथा कोटड़ा, पृथ्वीराज नगर एवं लोहागल में तीन सर्विस रिजर्वायर बनाने के लिए 270 करोड़ रुपये की घोषणा की। इस बजट घोषणा की पालना में वित्तीय स्वीकृति जारी कर दी गई है, जल्द ही इस परियोजना पर काम शुरू होगा। उन्होंने कहा कि हम विकसित और सुव्यवस्थित अजमेर बनाने के लिए प्रयास कर रहे हैं। सड़क, पानी, बिजली, पर्यटन, रोजगार एवं अन्य क्षेत्रों में योजनाबद्ध ढंग से काम किया जा रहा है। आने वाले समय में इसके शानदार परिणाम दिखाई देंगे।

राज्यपाल ने शिक्षा क्षेत्र में उत्कृष्ट कार्य करने वालों को सम्मानित किया शिक्षा व्यवसाय नहीं है, पवित्र कार्य है : हरिभाऊ बागडे



सिविल सेवा में भ्रष्टाचार संघीय राजनीति के लिए खतरनाक : धनखड़

जयपुर/भाषा। उपराष्ट्रपति जगदीप धनखड़ ने सोमवार को कहा कि निरंतर विकास और स्थिरता सुनिश्चित करने में सिविल सेवा सर्वोपरि है, लेकिन इसमें भ्रष्टाचार संघीय राजनीति के लिए खतरनाक है। जयपुर में 'फेडरेशन ऑफ राजस्थान ट्रेड एंड इंडस्ट्रीज (फोटी) द्वारा आयोजित एक कार्यक्रम को संबोधित करते हुए उन्होंने कहा, "लोकतंत्र के शासन में, सिविल सेवकों की महत्वपूर्ण भूमिका होती है। सिविल सेवक विकास की दिशा तय करते हैं। सिविल सेवक नीतियों को जमीनी हकीकत में बदलने का माध्यम होते हैं। धनखड़ ने आज सिविल सेवा दिवस के अवसर पर देश के सभी सिविल सेवकों को बधाई और शुभकामनाएं दीं। उन्होंने कहा, अलग-अलग दल अलग-अलग प्रांतों में शासन करते हैं, जिससे सिविल सेवा की अहमियत और भी बढ़ जाती है।" उन्होंने सिविल सेवकों को "संघवाद के वास्तविक प्रहरी और रक्षक" बताते हुए कहा कि इस दिन पर सिविल सेवकों को व्यवस्थित और नियमानुसार कार्य करने का संकल्प लेना चाहिए।" उन्होंने कहा, "यदि सिविल सेवक राजनीतिक व्यवस्था, नेताओं या उद्योग, व्यापार, व्यवसाय और वाणिज्य के चुनिंदा लोगों के साथ गठजोड़ करते हैं तो इससे सम्पूर्ण व्यवस्था कमजोर हो जाती है। सिविल सेवा का यह अनुचित मेल संघीय व्यवस्था के लिए भी अत्यंत खतरनाक है।"

जयपुर/भाषा। उपराष्ट्रपति जगदीप धनखड़ ने सोमवार को कहा कि निरंतर विकास और स्थिरता सुनिश्चित करने में सिविल सेवा सर्वोपरि है, लेकिन इसमें भ्रष्टाचार संघीय राजनीति के लिए खतरनाक है। जयपुर में 'फेडरेशन ऑफ राजस्थान ट्रेड एंड इंडस्ट्रीज (फोटी) द्वारा आयोजित एक कार्यक्रम को संबोधित करते हुए उन्होंने कहा, "लोकतंत्र के शासन में, सिविल सेवकों की महत्वपूर्ण भूमिका होती है। सिविल सेवक विकास की दिशा तय करते हैं। सिविल सेवक नीतियों को जमीनी हकीकत में बदलने का माध्यम होते हैं। धनखड़ ने आज सिविल सेवा दिवस के अवसर पर देश के सभी सिविल सेवकों को बधाई और शुभकामनाएं दीं। उन्होंने कहा, अलग-अलग दल अलग-अलग प्रांतों में शासन करते हैं, जिससे सिविल सेवा की अहमियत और भी बढ़ जाती है।" उन्होंने सिविल सेवकों को "संघवाद के वास्तविक प्रहरी और रक्षक" बताते हुए कहा कि इस दिन पर सिविल सेवकों को व्यवस्थित और नियमानुसार कार्य करने का संकल्प लेना चाहिए।" उन्होंने कहा, "यदि सिविल सेवक राजनीतिक व्यवस्था, नेताओं या उद्योग, व्यापार, व्यवसाय और वाणिज्य के चुनिंदा लोगों के साथ गठजोड़ करते हैं तो इससे सम्पूर्ण व्यवस्था कमजोर हो जाती है। सिविल सेवा का यह अनुचित मेल संघीय व्यवस्था के लिए भी अत्यंत खतरनाक है।"

हमारी सरकार करवाएगी 6 हजार वरिष्ठजन को हवाई मार्ग, 50 हजार को एसी ट्रेन से तीर्थयात्रा : मुख्यमंत्री भजनलाल शर्मा

दक्षिण भारत राष्ट्रमत
dakshinbharat.com

जयपुर/एजेन्सी। मुख्यमंत्री भजनलाल शर्मा ने कहा कि धन्ना भगत जी का संत परंपरा में विशिष्ट स्थान रहा है। उन्होंने भक्ति मार्ग को अपनाते हुए मानव-मात्र की सेवा की तथा कर्म पर उसी तरह जोर दिया, जैसे भगवान श्रीकृष्ण जी ने गीता में अपने संदेश में दिया है। शर्मा ने कहा कि धन्ना भगत जी ने जात-पात का विरोध किया और अपनी रचनाओं के माध्यम से समाज में व्याप्त बुराइयों को दूर किया। शर्मा सोमवार को जयपुर जिले के फागी में संत धन्ना भगत जी की जन्म स्थली नोखा-नाडी में उनके जयन्ती महोत्सव पर आयोजित कार्यक्रम को संबोधित कर रहे थे। उन्होंने कहा कि संत धन्ना भगत जी ने मानव कल्याण के लिए जो शिक्षाएं दी हैं, वे आज भी प्रासंगिक हैं। धन्ना भगत जी ऐसे संत हैं, जिनके प्रति हिंदुओं के साथ-साथ हमारे सिख भाई-बहन भी भट्ठा रखते हैं।



प्रधानमंत्री के नेतृत्व में सनातन का स्वर्णकाल

मुख्यमंत्री ने कहा कि भारत में सनातन का स्वर्णकाल चल रहा है। यशस्वी प्रधानमंत्री नरेंद्र मोदी जी के नेतृत्व में सनातनी संस्कृति के संरक्षण एवं संवर्धन के लिए जितना काम हुआ है, उतना पहले कभी नहीं हुआ। पिछले साल ही

प्रधानमंत्री के कर कमलों से अयोध्या के भव्य मंदिर में रामलला की प्राण प्रतिष्ठा हुई और 500 साल का इंतजार पूरा हुआ। उन्होंने कहा कि मोदी जी के नेतृत्व में काशी विश्वनाथ धाम वैभव निखरा और उज्जैन में महाकाल के महालोक का निर्माण हुआ। साथ ही, सोनाथ का विकास हुआ और केदार घाटी का पुनर्निर्माण हुआ।

पुजारियों को अब 7500 रुपए का मानदेय

शर्मा ने कहा कि राज्य सरकार सांस्कृतिक एवं आध्यात्मिक विकास के लिए प्रतिबद्धता के साथ कार्य कर रही है। हमने नवीनतम बजट में धार्मिक स्थलों के लिए अहम घोषणाएं की हैं। राज्य सरकार 6 हजार वरिष्ठजनों को हवाई मार्ग से

यात्रा कराएगी। इसके अतिरिक्त 50 हजार वरिष्ठजनों को ए.सी. ट्रेन से तीर्थ यात्रा भी करवाई जाएगी। उन्होंने कहा कि राज्य में स्थापित विभिन्न मंदिरों के उन्नयन हेतु 101 करोड़ रुपये तथा देवस्थान विभाग के अधीन राज्य के बाहर स्थित मंदिरों के लिए 60 करोड़ रुपये की लागत से कार्य करवाए जाएंगे। राज्य सरकार ने मंदिरों में भोग की राशि को बढ़ाकर 3 हजार रुपये प्रतिमाह एवं पुजारियों का मानदेय बढ़ाकर 7 हजार 500 रुपये प्रतिमाह भी किया है।

उपमुख्यमंत्री डॉ. प्रेम चंद बैरवा ने कहा की संत धन्ना भगत समाज में समानता, सरलता और सच्ची आस्था के प्रतीक थे। उन्होंने गौ सेवा को भी अपने जीवन का महत्वपूर्ण हिस्सा बनाया था। डॉ. बैरवा ने कहा कि मुख्यमंत्री श्री भजनलाल शर्मा के यशस्वी नेतृत्व में राजस्थान विकास के पथ पर निरंतर अग्रसर हो रहा है। इससे पहले मुख्यमंत्री ने धन्ना भगत जी मंदिर में विधिवत पूजा-अर्चना की तथा प्रदेश की सुख समृद्धि एवं कल्याण की कामना की। उन्होंने परिसर में पौधरोपण भी किया।



केन्द्रीय रक्षा मंत्री राजनाथ सिंह ने आबूरोड में ब्रह्माकुमारी संस्थान के कार्यक्रम में लिया भाग

दक्षिण भारत राष्ट्रमत
dakshinbharat.com

जयपुर/एजेन्सी। केंद्रीय रक्षा मंत्री राजनाथ सिंह सोमवार को सिरौडी जिले के एक दिवसीय दौरे पर रहे। उन्होंने आबूरोड स्थित ब्रह्माकुमारी संस्थान के मुख्यालय शांतिवन में चल रहे पांच दिवसीय राष्ट्रीय सम्मेलन के समापन समारोह को संबोधित किया तथा देशव्यापी

'स्व सशक्तिकरण से राष्ट्र सशक्तिकरण' अभियान शुरू किया। कार्यक्रम में राजनाथ सिंह ने कहा कि सेना के जवान और साधकों में फर्क नहीं है। सेना के जवान देश की रक्षा करते हैं, वहीं साधक तपस्या करके बुराइयों से दूर रहने का प्रयास करते हैं। उन्होंने कहा कि प्रत्येक साधक में एक सैनिक और एक सैनिक में साधक विद्यमान रहता है। सैनिक और साधक दोनों एक बेहतरीन सुरक्षित

और शांतिपूर्ण समाज की स्थापना के लिए कार्य करते हैं। उन्होंने योग, अध्यात्म, सेना, अर्थव्यवस्था तथा आत्म सशक्तिकरण पर बात की। कार्यक्रम के दौरान ब्रह्माकुमारी संस्थान और भारतीय सेना के बीच एक एमओयू हस्ताक्षरित किया गया जिसके तहत सुरक्षा सेवा प्रभाग द्वारा सेना के सेवानिवृत्त अधिकारी और जवानों के लिए हर माह स्व सशक्तिकरण कार्यक्रम चलाया जाएगा।



किसान कल्याण के लिए प्रतिबद्ध हमारी सरकार : भजनलाल शर्मा

जयपुर/एजेन्सी। मुख्यमंत्री भजनलाल शर्मा ने सोमवार को सीकर जिले के दांतरामगढ़ स्थित प्रेमपुरा में आयोजित समारोह में गौ सेवक स्व. ईश्वर राम हिंडाला की मूर्ति का अनावरण कर जनसभा को संबोधित किया। इस अवसर पर उन्होंने हिंडाला के सामाजिक योगदान, गौ सेवा और किसान कल्याण के प्रति उनकी अटूट निष्ठा को याद करते हुए उन्हें मद्दहजलि अर्पित की। शर्मा ने कहा कि किसान अन्नदाता है और हमारी सरकार किसानों के कल्याण के लिए हर क्षेत्र में प्रतिबद्धता के साथ कार्य कर रही

है। किसान सम्मान निधि में वृद्धि के साथ-साथ हम वर्ष 2027 तक कृषि के लिए दिन में बिजली आपूर्ति और शेखावाटी क्षेत्र में यमुना का पानी लाने के लिए संकल्पित होकर कार्य कर रहे हैं। मुख्यमंत्री ने कहा कि राज्य सरकार ने अपने कार्यकाल में पेर लीक जैसी घटनाओं पर पूर्ण रूप से अंकुश लगाते हुए पारदर्शी तरीके से भर्ती परीक्षाएं आयोजित की हैं। उन्होंने केंद्र और राज्य सरकार की योजनाओं का लाभ अंतिम छोर तक पहुंचाने का आह्वान किया। साथ ही, दांतरामगढ़ की गौरवशाली परंपरा को याद करते हुए पूर्ण उपराष्ट्रपति श्री

भैरों सिंह शेखावत के योगदान का भी स्मरण किया। कार्यक्रम में मुख्यमंत्री ने स्वर्गीय हिंडाला की धर्मपत्नी तारा देवी का शॉल ओढ़ाकर सम्मान किया, वहीं संत-महात्माओं ने भी शर्मा को भगवा शॉल ओढ़ाकर स्वागत किया। समारोह में नगरीय विकास एवं स्वायत्त शासन राज्य मंत्री झाबर सिंह खर्रा, राजस्थान किसान आयोग के अध्यक्ष सी.आर. चौधरी, राज्य सैनिक कल्याण सलाहकार समिति के अध्यक्ष प्रेम सिंह बाजोर, विधायकगण गोरधन वर्मा और बड़ी संख्या में आमजन उपस्थित रहे।



कुश्ती सिर्फ एक खेल नहीं हमारी विरासत भी है : दीया कुमारी

दक्षिण भारत राष्ट्रमत
dakshinbharat.com

जयपुर/एजेन्सी। कोटा जिले के रघुराई एंडे स्पोर्ट्स कॉम्प्लेक्स में आयोजित अंडर-20 राष्ट्रीय कुश्ती प्रतियोगिता के दूसरे दिन सोमवार को उप मुख्यमंत्री दीया कुमारी ने महिला वर्ग पुरस्कार वितरण समारोह में मुख्य अतिथि के रूप में शिरकत की एवं विजेता महिला पहलवानों को मेडल एवं सर्टिफिकेट प्रदान किए। इस अवसर पर उप मुख्यमंत्री ने कहा कि कुश्ती सिर्फ एक खेल नहीं हमारी परम्परा एवं संस्कृति का एक हिस्सा है। हमारे देश में दशकों से कुश्ती एवं दंगल का आयोजन मेलों और त्योहारों में होता आया है। कुश्ती एक तरह से हमारी विरासत है। उन्होंने कहा कि ओलम्पिक में

हमारे देश के पहलवानों ने कुश्ती में कई मेडल जीते हैं। इस खेल को आगे बढ़ाने में महिला पहलवानों का भी काफी योगदान रहा है। उन्होंने कहा कि पहली बार अंडर 20 राष्ट्रीय कुश्ती प्रतियोगिता का राजस्थान में आयोजन लोकसभा अध्यक्ष श्री ओम बिरला के प्रयासों से सम्भव हुआ है। उन्होंने कहा कि तीन दिवसीय इस प्रतियोगिता का कोटा में आयोजन पूरे राजस्थान के लिए गर्व की बात है। उन्होंने इस आयोजन के लिए राजस्थान को चुनने के लिए राष्ट्रीय कुश्ती फेडरेशन के अध्यक्ष संजय सिंह एवं राजस्थान कुश्ती फेडरेशन के अध्यक्ष राजीव दत्ता को साधुवाद दिया। कोटा में इस आयोजन से हाइड्रोली क्षेत्र को बढ़ावा मिलेगा एवं यहां की लड़कियां कुश्ती प्रतियोगिताओं में राष्ट्रीय एवं अंतर्राष्ट्रीय स्तर पर नाम रोशन करेंगी।

जायजा



जयपुर जिला कलक्टर डॉ. जितेन्द्र कुमार सोनी के निदेश पर जिले के सभी उपखंड अधिकारियों एवं तहसीलदारों ने सोमवार को एक हजार से भी अधिक घरों में जाकर पेयजल आपूर्ति व्यवस्था का जायजा लिया। इस दौरान उन्होंने स्थानीय नागरिकों से पेयजल आपूर्ति, पेयजल की गुणवत्ता का फीडबैक भी लिया। अतिरिक्त जिला कलक्टर (पूर्व) देवेन्द्र कुमार जैन ने बताया कि जिला कलक्टर डॉ. जितेन्द्र कुमार सोनी ने ग्रीष्म ऋतु में आमजन को पेयजल की निर्बाध आपूर्ति सुनिश्चित करने के निर्देश दिये हैं। जिला कलक्टर के निर्देशों की अनुपालना में सोमवार को जिले के उपखंड अधिकारियों एवं तहसीलदार ने घर-घर जाकर पेयजल आपूर्ति का निरीक्षण किया। साथ ही टेल एंड घरों में पानी के दबाव की भी जानकारी ली। उन्होंने बताया कि निरीक्षण के दौरान अधिकारियों ने पेयजल आपूर्ति एवं गुणवत्ता के साथ-साथ इलाके में अवैध एवं अनाधिकृत कनेक्शनों एवं पाइप लाइन में लीकेज की समस्या की भी जानकारी ली। इस दौरान उन्होंने जन स्वास्थ्य एवं अभियांत्रिकी विभाग के संबंधित अधिकारियों को अवैध एवं अनाधिकृत कनेक्शनों के खिलाफ प्रभावी कार्रवाई करने एवं पाइप लाइन में लीकेज की समस्या को जल्द से जल्द दूर करने के निर्देश जारी किये।



सुविचार

जीवन कितना भी कठिन क्यों न लगे, आप हमेशा कुछ न कुछ कर सकते हैं और उसमें सफल हो सकते हैं।

दक्षिण भारत राष्ट्रमत

एकता की नींव

राष्ट्रीय स्वयंसेवक संघ के सरसंघचालक डॉ. मोहन भागवत ने ‘एक मंदिर, एक कुआं और एक श्मशान भूमि’ के आदर्श को अपनाकर सामाजिक सद्भाव के लिए जो आह्वान किया, वह अत्यंत प्रासंगिक है। ये तीनों स्थान हर हिंदू के लिए बहुत मायने रखते हैं। जब इतिहास के किसी कालखंड में समाज में भेदभाव पैदा हुए (कारण जो भी रहे हों) तो मंदिर, कुआं और श्मशान भूमि भी अलग-अलग हो गए थे। हमारे समाज सुधारकों ने उन भेदभावों की जंजीरें तोड़ने के लिए वर्षों संघर्ष किया था। इसके बावजूद कई गांवों में अलग-अलग जातियों के मंदिर, कुएं और श्मशान देखने को मिलते हैं। उन्हें उनके नाम के बजाय खास पहचान के कारण जाना जाता है। इस वजह से समाज कहीं-न-कहीं कमजोर हुआ और उसका फायदा विदेशी आक्रांताओं ने उठाया था। उन्होंने भेदभाव की खाई को और गहरा किया, ताकि उनकी सत्ता के लिए कोई खतरा न रहे। अंग्रेजों ने ‘फूट डालो, राज करो’ की नीति अपनाते हुए देश में विभाजन के बीज बोए थे। मंदिर हमारे आध्यात्मिक एवं सांस्कृतिक चेतना के केंद्र हैं। ये सामाजिक पुनर्जागरण के महत्वपूर्ण स्थान बन सकते हैं। इसी तरह, ‘एक कुआं’ सामाजिक भेदभावों को दूर करने में अत्यंत सहायक सिद्ध होगा। ‘एक श्मशान भूमि’ होने से सामाजिक समरसता में बढ़ोतरी होगी। जब कभी समाज में सद्भाव और एकता पैदा करने की बात आती है तो तरह-तरह के सुझाव दिए जाते हैं। वे अपनी जगह सही हो सकते हैं। हालांकि जब उन्हें धरातल पर लागू करते हैं तो तुरंत ही बड़े परिणाम नहीं मिलते। उनका विरोध भी हो सकता है।

समाज को एकजुट और मजबूत करने के लिए जरूरी है कि पहले ये खूबियां परिवार में पैदा की जाएं। आज परिवार टूट रहे हैं। वैवाहिक जीवन से संबंधित समस्याएं बढ़ती जा रही हैं। पीढ़ियों में दूरियां देखने को मिल रही हैं। दिखावेबाजी जोरों पर है। छोटे-छोटे बड़े मानसिक तनाव से जूझ रहे हैं। लोगों के पास अनेक सुविधाएं हैं, लेकिन वे शिकायत करते हैं कि हम जीवन जी नहीं रहे, बल्कि काट रहे हैं। अगर परिवारों का यह हाल रहेगा तो समाज किस दिशा में जाएगा? लोगों में मेलजोल घटाने और अकेलापन बढ़ाने के लिए मोबाइल फोन के अत्यधिक इस्तेमाल को जिम्मेदार माना जा सकता है। इन सभी समस्याओं का समाधान करने के लिए समाज को हर महीने किसी खास दिन बैठक करनी चाहिए। वहां हर पीढ़ी के लोग विभिन्न सामाजिक मुद्दों पर चर्चा करें, अनुभवी लोगों के विचार जानें और जरूरतमंद लोगों की इस तरह मदद करें कि उनका स्वाभिमान आहत न हो। जरूरी नहीं कि ऐसी बैठकों के लिए अत्यंत भव्य प्रबंध किए जाएं। सामान्य संसाधनों के साथ सद्भावपूर्ण माहौल में भी बहुत अच्छे आयोजन हो सकते हैं। इन बैठकों में सामूहिक भोज जरूर किया जाए। इसके लिए हर घर से आटा, तेल, सब्जी और मसाले लिए जाएं और सभी लोग काम में हाथ बंटाएं। ऐसे आयोजन समाज में एकता की नींव को मजबूत करेंगे। प्रायः लोगों की शिकायत रहती है कि समाज की प्रतिभाएं सगंध हो सकती हैं। इन बैठकों में कोई बड़ा सुकाम हासिल कर लेती हैं तो वे मदद करना तो दूर, हमारी ओर मुड़कर भी नहीं देखतीं। यह शिकायत पूरी तरह गलत नहीं है। ऐसे कई युवा हैं, जो कमजोर आर्थिक पृष्ठभूमि से थे, लेकिन जब ‘कुछ बन गए’ तो उन्होंने अपने समाज की कोई मदद नहीं की। यहां एक सवाल और पैदा होता है- जब उन युवाओं को मदद की जरूरत थी, तब समाज ने उनकी कितनी मदद की? ऐसे ज्यादातर मामलों में देखने को मिलेगा कि वे युवा अपने अपभावों के साथ अकेले ही संघर्ष करते रहे। उनका मनोबल तोड़ने वालों की कमी नहीं थी। जब उन्हें सफलता मिल गई तो हर कोई उनसे रिश्ता जोड़ने लगा। अगर प्रतिभाओं का उपयोग समाज के हित में करना चाहते हैं तो उनकी ओर उस समय मदद का हाथ बढ़ाएं, जब उन्हें इसकी सबसे ज्यादा जरूरत होती है।

ट्वीटर टॉक



छत्तीसगढ़ के बीजापुर जिले में विभिन्न ऑपरेशन्स में कोबरा कमांडो और छत्तीसगढ़ पुलिस ने 22 कुख्यात नक्सलियों को आधुनिक हथियारों और विस्फोटक सामग्रियों के साथ गिरफ्तार किया है। सुकमा की बडेसेट्टी पंचायत में 11 नक्सलियों ने आत्मसमर्पण किया है।

—अमित शाह

लखनऊ अपनी स्पोर्टिंग क्लब्स के लिए केवल उत्तर प्रदेश में ही नहीं बल्कि देश विदेश में जाना जाता रहा है। हॉकी के जादूगर कहे जाने वाले ध्यानचंद ने भी लखनऊ की खेल संस्कृति को संवारा है। उनके बेटे अशोक कुमार और विख्यात ओलंपियन जमन लाल शर्मा की यह कर्म भूमि रही है।

—राजनाथ सिंह

हाल ही में संसद में मेरी मुलाकात दलित, आदिवासी और ओबीसी समुदाय के छात्रों और शिक्षकों से हुई थी। बातचीत के दौरान उन्होंने बताया कि उन्हें किस तरह कॉलेजों और विश्वविद्यालयों में जाति के आधार पर भेदभाव झेलना पड़ता है।

—राहुल गांधी

प्रेरक प्रसंग

अहंकार की गति

एक मूर्तिकार उद्यकोटि की ऐसी सजीव मूर्तियां बनाता था, जो सजीव लगती थीं। लेकिन उस मूर्तिकार को अपनी कला पर बड़ा घमंड था। उसे जब लगा कि जल्दी ही उसका मृत्यु होने वाली है तो वह परेशानी में पड़ गया। यमदूतों को भ्रमित करने के लिये उसने एकदम अपने जैसी दस मूर्तियां उसने बना डालीं और योजनानुसार उन बनाई गईमूर्तियों के बीच में वह स्वयं जाकर बैठ गया। यमदूत जब उसे लेने आए तो एक जैसी ग्यारह आकृतियां देखकर स्तम्भित रह गए। इनमें से वारसाधिक मनुष्य कौन है- नहीं पहचान पाए। वे सोचने लगे, अब क्या किया जाए। मूर्तिकार के प्राण अगर न ले सके तो सृष्टि का नियम टूट जाएगा और सत्य परखने के लिये मूर्तियां तोड़ें तो कला का अपमान होगा। अचानक एक यमदूत को मानव रूपाव के सबसे बड़े दुर्गुण अहंकार की स्मृति आई। उसने चाल चलते हुए कहा- काश इन मूर्तियों को बनाने वाला मिलता तो मैं से बताता कि मूर्तियां तो अति सुंदर बनाई हैं, लेकिन इनको बनाने में एक त्रुटि रह गई। यह सुनकर मूर्तिकार का अहंकार जाग उठा कि मेरी कला में कमी कैसे रह सकता है, फिर इस कार्य में तो मैंने अपना पूरा जीवन समर्पित किया है।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannam Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.) Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

सामयिक

यदि भारत को एक सशक्त डिजिटल राष्ट्र बनना है, तो उसे सिर्फ तकनीक अपनाने से काम नहीं चलेगा, बल्कि उस तकनीक को टिकाऊ, समावेशी और मरोसेमंद बनाना होगा। इसके लिए नीति-निर्माताओं, तकनीकी विशेषज्ञों और बैंकिंग संस्थाओं को मिलकर काम करना होगा। यह भी जरूरी है कि नागरिकों को डिजिटल साक्षरता का प्रशिक्षण दिया जाए ताकि वे तकनीकी गड़बड़ियों को समझ सकें, साइबर ठगी से बच सकें और सिस्टम में विश्वास रख सकें।

डिजिटल भुगतान में तकनीकी अवरोधों की चुनौती

नूपेन्द्र अभिषेक नूप

यूपीआई यानी यूनिफाइड पेमेंट इंटरफेस, भारत की वित्तीय प्रणाली में एक क्रांतिकारी बदलाव लेकर आया है। यह न केवल पैसे के लेन-देन को आसान बनाता है, बल्कि एक व्यापक डिजिटल अर्थव्यवस्था की नींव भी तैयार करता है। एक समय था जब किसी भी वित्तीय लेन-देन के लिए बैंक शाखा जाना, चेक भरना या फिर कैश निकालना अनिवार्य होता था। लेकिन पिछले एक दशक में भारत ने जिस तीव्र गति से डिजिटल भुगतान प्रणाली को अपनाया है, वह विकासशील देशों के लिए एक मिसाल है। यूपीआई के माध्यम से न केवल शहरी बल्कि ग्रामीण भारत के नागरिकों ने भी एक सरल, तीव्र और प्रभावी लेन-देन की प्रक्रिया को अपनाया है। हालांकि, डिजिटल भुगतान की इस प्रक्रिया में एक बड़ी चिंता यह है कि जब यह सुविधा बाधित होती है, तब इसकी निर्भरता और सामर्थ्य पर गंभीर प्रश्न खड़े होते हैं। यह तकनीकी अवरोध एक नई तरह की असुविधा पैदा करते हैं, जिसकी कल्पना किसी ने नहीं की थी। यदि कोई दुकानदार या उपभोक्ता एक आवश्यक लेन-देन कर रहा हो और ऐन उस समय सर्वर डाउन हो जाए या नेटवर्क की समस्या आ जाए, तो यह केवल असुविधा नहीं बल्कि पूरे डिजिटल ढांचे की विश्वसनीयता पर आघात है। हाल के दिनों में विशेषकर साप्ताहिक या पिक आवर्स के दौरान यूपीआई सेवाओं में रुकावट की घटनाएं बढ़ी हैं, जिसने डिजिटल व्यवस्था की स्वास्थि क्षमता पर गंभीर सवाल खड़े किए हैं। डिजिटल भुगतान के शुरूआती दौर में, लोगों को इसके फायदे गिनाए गए- कैश की आवश्यकता नहीं, बैंकों की कतारें नहीं, त्वरित भुगतान, और दूर-दराज के क्षेत्रों तक वित्तीय समावेशन का संभावना। सरकार ने भी इस दिशा में अनेक प्रोत्साहन योजनाएं चलाईजैसे कि रुपये काई पर कैशबैक, भीम ऐप के माध्यम से लेन-देन पर पुरस्कार, और व्यापारियों को डिजिटल भुगतान अपनाने के लिए विशेष प्रोत्साहन। निरसंदेह, इन प्रयासों ने एक बड़ी आबादी को डिजिटल अर्थव्यवस्था से जोड़ा। लेकिन जैसे-जैसे इसका दायरा बढ़ा, वैसे-वैसे इसकी कमजोरियां भी उजागर होने लगीं। यूपीआई आधारित भुगतान की विफलता की घटनाएं, विशेषकर विशेष अवसरों या त्योहारों के समय, एक आम समस्या बन गई हैं। यह विफलता तकनीकी समस्याओं, सर्वर डाउन होने या नेटवर्क अस्थिरता के कारण होती है, जो न केवल नागरिकों की झुंझलाहट का कारण बनती है, बल्कि डिजिटल प्रणाली के प्रति अविश्वास भी पैदा करती है। यूपीआई के रुकावटों से प्रभावित लोग यह सोचने लगते हैं कि कहीं उनका पैसा बीच में ही न अटक जाए, या ट्रांज़ेक्शन फेल होने के बाद उसे वापस पाने में उन्हें कई दिन न लग जाएं। इस प्रकार की घटनाएं विशेषकर उन लोगों को प्रभावित करती हैं जो तकनीकी रूप से प्रशिक्षित नहीं हैं या जिन्होंने अभी हाल ही में डिजिटल माध्यमों का उपयोग शुरू किया है। उनके लिए एक बार की असफलता पूरी प्रणाली से विश्वास उठ जाने का कारण बन सकती है। एक और महत्वपूर्ण पक्ष साइबर सुरक्षा का है। जैसे-जैसे डिजिटल भुगतान प्रणाली का विस्तार हुआ है, वैसे-वैसे साइबर धोखाधड़ी की घटनाएं भी बढ़ी हैं। फर्जी यूपीआई लिंक, व्हाट्सएप कोड स्कैन, फोन पर ओटीपी पूछकर ठगी करने वाले साइबर अपराधियों ने आम जनता को भ्रमित करना शुरू कर दिया है। यह खतरा विशेष रूप से उन क्षेत्रों में अधिक है जहां डिजिटल साक्षरता का अभाव है। ऐसे में तकनीकी रुकावटें और साइबर अपराध मिलकर पूरे डिजिटल भुगतान पारिस्थितिकी तंत्र को संकट में डाल सकते हैं। यह कहना अतिशयोक्ति नहीं होगी कि यूपीआई ने भारत में भुगतान पारदर्शिता को नई ऊँचाई दी है। सरकार के लिए यह नकद-रहित अर्थव्यवस्था की दिशा में बड़ा कदम है। आयकर के दायरे में वृद्धि,

नजरिया

मुर्शिदाबाद हिंसा कांड पर कुछ अनुत्तरित सवाल

चेतनादित्य आलोक

पश्चिम बंगाल के हिंसाग्रस्त मुर्शिदाबाद के धुलियान कस्बे में वैसे तो घबराकानून का विरोध 08 अप्रैल से चल रहा था, लेकिन शुक्रवार 11 अप्रैल को जुमे की नमाज के बाद इलाके में माहौल अचानक तब बिगड़ गया, जब लगभग 150 लोगों ने मोहल्ले के निहथे और मासूम निवासियों जोरदार हमला कर दिया। जब 51 साल की बेबस और लाचार महिला जानकी मंडल ने फूट-फूट कर रोते हुए अपनी आंखों के सामने घटी घटना का टीवी पर वर्णन किया तो सचमुच बहुत दुःख हुआ। वह बता रही थी कि बेकाबू भीड़ ने हिंदुओं के घरों और दुकानों में आग लगा दी। पुरुषों को मारा-पीटा और सबकी आंखों के सामने ही उनकी बेटी-बहूओं और माताओं का मान लूटने की कोशिश की। उग्र भीड़ में शामिल आतताइयों ने मोहल्ले वालों को धमकी दी कि भाग जाओ, वरना मारे जाओगे और लाचार मोहल्ले वाले चुपचाप यह सब देखते-सुनते रहे। फिलहाल, अपने ही देश में मालदा के वैष्णव नगर स्थित एक स्कूल में शरणाधी बनकर रह रही जानकी मंडल ने यह भी बताया कि कैसे वह अपनी इज्जत और जान बचाकर बच्चों के साथ वहां से भागी थीं। बता दें कि यह पीड़ा केवल जानकी मंडल की नहीं, बल्कि वैष्णव नगर के स्कूल में शरणाधी बनकर रह रहे लगभग 04 दर्जन हिंदू परिवारों की भी है, लेकिन ऐसा सोचना मूर्खता होगी कि मुर्शिदाबाद हिंसा कांड के सबसे अधिक पीड़ित और दुखी धुलियान कस्बे के लोग ही हैं।

और ऐसा सोचने की भूल तो कदापि नहीं करनी चाहिए कि इस भयावह पीड़ा और संत्रास वाली निमर्ग घटनाओं की चैहद्दी धुलियान कस्बे तक ही सीमित है, बल्कि सच तो यह है कि मुर्शिदाबाद के विभिन्न इलाकों से आने वाली इस पीड़ा और संत्रास की आंत चीखें दूर-दूर तक किसी भी संवेदनशील व्यक्ति के लिए हृदय विदारक रही हैं। जाहिर है कि दुःख-दर्द, निराशा, हताशा, बेबसी, लाचारी और आक्रोश से भरी बिल्कुल धुलियान के लोगों जैसी ही कहानियां कई अन्य इलाकों की भी है। टीवी चैनलों की भीड़ में एक चैनल पर शमशेरगंज इलाके के प्रसेनजीत दास ने भी रोते-कलवते हुए अपनी आपबीती तथा आंखों देखी घटनाएं टीवी पर बताईं। गौरतलब है कि मुर्शिदाबाद हिंसा के मृतकों में से दो लोग प्रसेनजीत दास के परिवार से ही थे। मृतकों में एक उनका चचेरा भाई हरगोविंद दास और दूसरा

हिंसा प्रभावित शमशेरगंज के एक निवासी हबीबउर रहमान ने न्यूज एजेंसी एनआई को बताया कि बीएसएफ और सीआरपीएफ की तैनाती के बाद इलाके में माहौल शांत है। वैसे, खबरें यह भी आ रही हैं कि प्रशासन ने लोगों से दुकानें खोलने और अनुशासन बनाए रखने की बात कही है। वहीं, पीड़ित हिंदू परिवारों ने बीएसएफ की स्थायी तैनाती की मांग की है। उनके भीतर उस उग्र भीड़ का ऐसा खौफ समाया है कि उन्हें लगता है कि यदि बीएसएफ हटी तो फिर से स्थितियां खराब हो सकती हैं।

भतीजा चंदन था। प्रसेनजीत ने जैसा टीवी पर बताया उसके अनुसार 10 अप्रैल की रात में लगभग 400 लोगों की भीड़ तलवार और छुरियां लहराते हुए मोहल्ले में घुसी। भीड़ में शामिल आतताइयों ने 25 से 30 घरों, होटलों, दुकानों आदि में तोड़-फोड़ की और उन्हें आग के हवाले कर दिया। आंखों में भय भरकर प्रसेनजीत ने बताया कि भीड़ बहुत उग्र थी, इसलिए हमलोग उनसे भीड़ने की हिम्मत नहीं जुटा पाए और जो कुछ वे करते रहे हमलोग चुपचाप देखते रहे। उक्त घटना के संबंध में एक अन्य बहद खौफजदा व्यक्ति ने बताया कि भीड़ की उग्रता और आतंक इतना था कि कोई कुछ भी करने में असमर्थ महसूस कर रहा था। इसलिए सभी अपनी-अपनी जान बचाकर भागने में ही लगे रहे। जाहिर है कि वे सभी आपबीती तथा आंखों देखी पीड़ा-व्याथएं बिल्कुल सच्ची हैं। इनके अलावा, एक और सच, जिसे अब पूरी दुनिया जान और समझ चुकी

है, यह यह कि इतनी बड़ी घटना घट जाने के बाद भी बंगाल सरकार की मुखिया ममता बनर्जी की ‘ममता’ अब तक नहीं जाग पाई है। जरा सोचिए, कि बंगाल के मुर्शिदाबाद के सुती, धुलियान, शमशेरगंज और जंगीपुर इलाकों में हुई हिंसा में कम-से-कम 03 लोगों की जान चली गई, 15 पुलिसकर्मी घायल हुए और सैकड़ों लोग बेघर हो गए। हालांकि, इस मामले में अब तक 300 से भी ज्यादा लोग गिरफ्तार किए गए हैं। वहीं, कोलकाता हाईकोर्ट के आदेश के बाद हिंसाग्रस्त इलाकों में केंद्रीय सुरक्षा बलों के 1600 जवान भी तैनात किए जा चुके हैं। हिंसा प्रभावित शमशेरगंज के एक निवासी हबीबउर रहमान ने न्यूज एजेंसी एनआई को बताया कि बीएसएफ और सीआरपीएफ की तैनाती के बाद इलाके में माहौल शांत है। वैसे, खबरें यह भी आ रही हैं कि प्रशासन ने लोगों से दुकानें खोलने और अनुशासन बनाए रखने की बात कही

है। वहीं, पीड़ित हिंदू परिवारों ने बीएसएफ की स्थायी तैनाती की मांग की है। उनके भीतर उस उग्र भीड़ का ऐसा खौफ समाया है कि उन्हें लगता है कि यदि बीएसएफ हटी तो फिर से स्थितियां खराब हो सकती हैं। लेकिन दुर्भाग्य से ऐसा प्रतीत होता है कि ममता बनर्जी मृतकों और घायलों से मिलने उनके आंसू पोंछने के बजाए लगभग एक वर्ष के बाद होने वाले बंगाल चुनाव की गोटियां बिछाने में लगी हैं। जाहिर है कि यदि ऐसा नहीं होता तो वह कोलकाता के नेताजी इंडोर स्टेडियम पहुंचकर झमांगों से मिलने के बजाए मुर्शिदाबाद हिंसा कांड के पीड़ित-प्रताड़ित, खौफजदा, बेबस और लाचार भुक्तभीगी परिवारों से मिलने, उनको मदद पहुंचाने और उनका दुःख-दर्द बांटने जातीं। यदि यह भी मान लें कि उनकी कोई राजनीतिक मजबूरी रही होगी, तो कम-से-कम पीड़ितों को सांत्वना देने और दाइस बंधाने के लिए वह अपना एक प्रतिनिधि भी भेज देंतीं, लेकिन अब तक उन्होंने ऐसा भी नहीं किया है। हां, मृतकों के परिवारों को 10-10 लाख रुपए मुआवजा देने की घोषणा उन्होंने अवश्य की है। बहरहाल, उक्त घटना के गर्भ से कुछ बेहद गंभीर सवाल उठे हैं, जो सरकारों और सुरक्षा एजेंसियों को कठघरे में खड़े करने की ताकत रखते हैं। जरा सोचिए, कि कहां तो हम बांग्लादेश के हिंदुओं की थिला करते नहीं अघाते थे, लेकिन हम तो अपने ही घर बंगाल के हिंदुओं की रक्षा कर पाने में असमर्थ साबित होने लगे हैं। और तो और, अब जांच एजेंसियां बता रही हैं कि मुर्शिदाबाद हिंसा की योजना तुर्कों में बनाया गया था, जिसे बांग्लादेश के रास्ते बंगाल तक पहुंचाया गया। यह भी, कि इसके लिए बाकायदा 02 महीने पहले ही ट्रेनिंग दी गई थी, जिसमें पुलिस से बचइस पर दो बेहद गंभीर सवाल बनते हैं। पहला, यह कि हम हिंदुओं को प्रताड़ित करने के लिए किस मुह से यूनुस को दोष दें। उनसे कैसे कहें कि बांग्लादेश में हिंदू असुरक्षित और पीड़ित हैं, जबकि सच तो यह है कि हिंदू बंगाल में भी सुरक्षित नहीं हैं। दूसरा सवाल, यह कि राज्य और केंद्र की हमारी सुरक्षा और खुफिया एजेंसियां क्या कर रही थीं कि तुर्कों में बनी और बांग्लादेश के रास्ते मुर्शिदाबाद तक पहुंची योजना को हम फिकल नहीं कर पाए। जब हिंसा के दौरान बांग्लादेश से भारत में 71-150 कॉल किए गए, तब हमने उन्हें इंटरसेक्ट क्यों नहीं किया। वारन्त क्यों से कुछ सवाल हैं, जिनके उत्तर मिलना अभी शेष है। (साभार : प्रभा साक्षी)

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannam Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.) Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्तरांचल की गुफाएत समूह सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिक को पाठक किसी भी रूप में उत्तरादाई नहीं बना सकता। — दक्षिण भारत राष्ट्रमत



मुकेश बने संस्कृति कल्चरल फाउंडेशन के अध्यक्ष, गुलेच्छा बने सचिव

अभिनेत्री जयाप्रदा को दिया जाएगा 'संस्कृति कलाश्री पुरस्कार'

दक्षिण भारत राष्ट्रमत
dakshinbharat.com

चेन्नई। स्थानीय संस्कृति कल्चरल फाउंडेशन के नवमनोनीत अध्यक्ष मुकेश मुथा और उनकी टीम ने होटल में आयोजित कार्यक्रम में शपथग्रहण की। निवर्तमान अध्यक्ष विमल चोरडिया ने स्वागत भाषण प्रस्तुत करते हुए अपने कार्यकाल के कार्यों की जानकारी दी। सचिव राजेश सुनान ने वर्ष 2024-25 मंत्री प्रतिवेदन पेश किया। विमल चोरडिया ने संस्कृति संस्था के 26वें नवमनोनीत अध्यक्ष मुकेश मुथा को तिलक लगाकर अध्यक्षीय

दायित्व हस्तांतरित किया। मुख्य अतिथि गौरीशंकर राठी ने कहा कि संस्कृति संस्था सांस्कृतिक मूल्यों को बनाए रखती है और युवा पीढ़ी को प्रदर्शन करने का मंच प्रदान करती है। नए पदाधिकारी के रूप में मुकेश मुथा को अध्यक्ष व विजय गुलेच्छा को सचिव बनाया गया है। साथ ही रमेश सुरजन को उपाध्यक्ष, सुदर्शन बोहरा को सहसचिव, विक्रम सिंघवी को कोषाध्यक्ष चुना गया। विशिष्ट अतिथि सीए टीआर आच्छा ने शुभकामनाएं दी। उन्होंने कहा कि नए अध्यक्ष मुकेश मुथा का दृष्टिकोण एक समायोजी और प्रेरणादायक है। कार्यक्रम की

अध्यक्षता सोनली कोठारी ने की। शपथग्रहण समारोह के दौरान पंच तत्व और संगीत नोट्स के समावेश की एक थीमेटिक प्रस्तुति दी गई। इस वर्ष फिल्म अभिनेत्री जयाप्रदा को 'संस्कृति कलाश्री' पुरस्कार दिया जाएगा। कदरदान चैयरेमन गौतमचंद बोहरा ने सभा में उपस्थित सदस्यों को बताया कि इस साल कदरदान दिवस पर प्रसिद्ध बॉलीवुड अभिनेत्री जयाप्रदा शामिल होंगी उन्हें संस्कृति कलाश्री पुरस्कार से सम्मानित किया जाएगा। नाटक चैयरेमन केएल जैन और गीत चैयरेमन आनंद बिहानी ने कार्यक्रमों की जानकारी दी। सचिव विजय गुलेच्छा ने धन्यवाद दिया।



जीतो साउथ लेडीज विंग ने शुरू की पब्लिक स्पीकिंग कार्यशाला

दक्षिण भारत राष्ट्रमत
dakshinbharat.com

बेंगलूर। जीतो साउथ लेडीज विंग द्वारा कोशल विकास अभियान के अन्तर्गत छह दिवसीय मास्टर ऑफ पब्लिक स्पीकिंग कार्यशाला चमकते सितारे का उद्घाटन चामराजपेट कार्यालय में किया गया जिसमें दो बैच में 64 बच्चों ने भाग लिया। लेडीज विंग चैयरेमन

बबीता रायसोनी एवं महामंत्री निधि पालेरचा ने कहा कि मंच संचालन व सार्वजनिक संवाद की कला छोटी उम्र से ही सीखी जा सके, इस उद्देश्य से ग्रीष्मकालीन अवकाश में यह आयोजन किया जा रहा है। कार्यक्रम का संचालन सविता पोरवाल व प्रिया गांधी व सहसचिव चंद्रा जैन ने किया। उपाध्यक्ष लता बोहरा व जीतो लेडीज विंग संयोजक प्रवीण

सोफाडिया ने सभी का स्वागत किया।

कार्यशाला प्रशिक्षिका तरुणा मेहता, कार्लिक सोनीगरा, अमित सिंघवी, रोशनी बेताला व अवधि चौहान प्रतिभागियों को विभिन्न क्षेत्र में प्रशिक्षण देंगे। कोषाध्यक्ष संगीता पारख ने सभी प्रतिभागियों को कार्यशाला के बारे में विस्तार से जानकारी दी। अस्मिता चौहान व संगीता सियाल ने धन्यवाद दिया।

विहार सेवा

दक्षिण भारत राष्ट्रमत



साध्वीश्री पावनप्रभाजी एवं पुण्यशालाजी बेंगलूर के गांधीनगर तेरापंथ भवन से विहार कर मागडी रोड पहुंचीं। उनके विहार के अवसर पर तेरापंथ महासभा के अध्यक्ष मनसुख सेठिया, महासभा से कर्नाटक प्रभारी प्रकाश लोढ़ा सहित तेरापंथ सभा गांधीनगर के अध्यक्ष पारसमल भंराली, विजयनगर सभा के अध्यक्ष मंगल कोचर, राजराजेश्वरी सभा के अध्यक्ष राकेश छाजेड़ आदि शामिल हुए। विहार में तेयुप गांधीनगर के परामर्शक जितेंद्र घोषल, मंत्री राकेश चौरडिया, सहमंत्री प्रतीक जोगड़, तेयुप हनुमंतनगर के अध्यक्ष कमलेश झाबक सहित अनेक युवक और श्रावकगण उपस्थित रहे।



आचार्य जयमल की तरह जीवन में दृढ़ संकल्पी बनें : आचार्य पार्श्वचन्द्र

दक्षिण भारत राष्ट्रमत
dakshinbharat.com

बेंगलूर। जयगच्छाधिपति आचार्य पार्श्वचंद्रजी, डॉ. पद्मचंद्रमुनिजी, साध्वीश्री शशिप्रभाश्री, समणी प्रमुखा डॉ. श्रीनिधीश्री के साभिध्य में पार्श्व लब्धि धाम में गतिमान जयमल जैन संस्कार शिविर जयधुरन्धरमुनिजी ने शिविर के चौथे दिन चार गति का परिभ्रमण मिटाने के लिए बोध प्रदान किया। आचार्य जयमल के नाम में एक दिव्य शक्ति है और उस शक्ति के कारण भवी जीव जीवन में दिव्यता को प्राप्त

करता है। मुनिश्री ने शिविरार्थियों को आचार्यश्री जयमलजी की तरह जीवन में दृढ़ संकल्पी होने की प्रेरणा दी। साध्वी वृद्धिप्रभाश्री ने कहा कि बच्चों में शिक्षा के साथ संस्कार बहुत आवश्यक है। संस्कार मनुष्य के जीवन में ही आते हैं और उत्तम संस्कार हमें धार्मिक शिविर और गुरु भगवतों के साभिध्य में ही मिलते हैं। प्रवचन में प्रतियोगिताओं के विजेता शिविरार्थियों को पुरस्कार प्रदान किए गए। बच्चों ने शिविर में अनेक सांस्कृतिक कार्यक्रमों की प्रस्तुति दी। आचार्यश्री पार्श्वचंद्रजी ने महामांगलिक प्रदान किया एवं कई

शिविरार्थियों ने आचार्य श्री के मुख से उपवास, एकासन, आयुबिल, बेला, तेला आदि के प्रत्याख्यान ग्रहण करवाए। संचालन गुडिया घीया ने किया। रविवार को रात्रि में मुमुक्षु दिलीपकुमार धोका का अभिनंदन समारोह एवं वैराग्यवर्धक भक्ति संध्या का आयोजन हुआ जिसमें चेन्नई के सुप्रसिद्ध गायक मोहन जैन एवं मनोज जैन ने वैराग्यमय एवं गुरु भक्ति गीतों को प्रस्तुति दी गई। जयमल जैन श्रावक संघ द्वारा मुमुक्षु दिलीपकुमार धोका का और शिविर स्थल प्रदाता पार्श्व लब्धि तीर्थ धाम ट्रस्ट का सम्मान किया गया।

छाछ वितरण

दक्षिण भारत राष्ट्रमत



चेन्नई के विलीयुडक्रम में श्रीराम सेना के सदस्यों ने शिवराम कुमावत, मोहनराम सीरवी, जीतेन्द्र इंजीनियर माली के सहयोग से राहगीरों को गर्मी से निजात दिलाने के लिए छाछ वितरण का आयोजन किया गया।

'आप' दिल्ली नगर निगम में महापौर चुनाव का बहिष्कार करेगी

दक्षिण भारत राष्ट्रमत
dakshinbharat.com

नई दिल्ली/भाषा। आम आदमी पार्टी (आप) ने सोमवार को घोषणा की कि वह दिल्ली नगर निगम (एमसीडी) में महापौर और उप महापौर के पदों के लिए होने वाले चुनाव नहीं लड़ेगी।

ये चुनाव 25 अप्रैल को होने हैं।

दिल्ली की पूर्व मुख्यमंत्री और दिल्ली विधानसभा में विपक्ष की नेता आतिशी ने एक संवाददाता सम्मेलन में कहा, "आम आदमी पार्टी (आप) एमसीडी में भी एक मजबूत विपक्ष की भूमिका निभाएगी। भाजपा ने एमसीडी चुनावों के दौरान खुब धांधली की थी लेकिन फिर भी वह बुरी तरह हारी। इसके बाद भी यह बंद नहीं हुआ और पार्श्वों को खरीदा गया।" उन्होंने कहा कि उनकी पार्टी "नुकसान पहुंचाने एवं खरीद-फरोख्त करने की राजनीति" में विश्वास नहीं करती और इसलिए उसने महापौर पद के चुनाव में भाग नहीं लेने का फैसला किया है।

आतिशी ने कहा, "अब भाजपा को अपनी 'द्विप इंजन' सरकार बनानी चाहिए और दिल्ली की जनता से किए गए अपने वादों को बिना कोई बहाने बनाए, पूरा करना चाहिए।"

संवाददाता सम्मेलन में मौजूद 'आप' की दिल्ली इकाई के प्रमुख सौरभ भारद्वाज ने भाजपा पर परिसीमन प्रक्रिया के दौरान गड़बड़ी करने का आरोप लगाया।

भारद्वाज ने कहा, "भाजपा ने पहले भी एमसीडी चुनाव बाधित किए थे। परिसीमन के दौरान वार्ड को स्थानांतरित कर दिया गया। इस प्रक्रिया के दौरान भारी धोखाधड़ी और भ्रष्टाचार हुआ था। इसके बावजूद भाजपा चुनाव हार गई और 'आप' ने सरकार बना ली।" उन्होंने आरोप लगाया कि भाजपा पार्श्वों ने एमसीडी की बैठकों को बाधित करने की कोशिश की है। उन्होंने कहा, "भाजपा पार्श्वों के काफी नाटक और लगातार दलबदल के बाद हमने इस बार अपना उम्मीदवार न उतारने का फैसला किया है।"

बाल तस्करी को लेकर स्थिति बद से बदतर होती जा रही है : न्यायालय

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने दिल्ली पुलिस को राष्ट्रीय राजधानी में बच्चों की तस्करी का गिरोह चलाने की एक आरोपी को गिरफ्तार करने के लिए कदम उठाने का निर्देश देते हुए सोमवार को कहा कि "स्थिति बद से बदतर होती प्रतीत हो रही है।"

न्यायमूर्ति जे बी पारदीवाला एवं न्यायमूर्ति आर महादेवन की पीठ ने द्वारका क्षेत्र में कई नवजात शिशुओं की तस्करी के मामले की जांच का जिम्मा संभाल रहे दिल्ली पुलिस के एक निरीक्षक से बातचीत के दौरान ये टिप्पणियां कीं।

न्यायमूर्ति पारदीवाला ने कहा, "स्थिति बद से बदतर होती प्रतीत हो रही है।" उन्होंने संबंधित पुलिस थाने को गिरोह की सरगना पूजा को गिरफ्तार करने और तीन लापता शिशुओं का पता लगाने के लिए हर आवश्यक कदम उठाने का निर्देश दिया।

पीठ ने शिशुओं की तस्करी में माता-पिता की कथित संलिप्तता को गंभीरता से लेते हुए कहा, "आपको पता नहीं होता कि ये बच्चे

कहां पहुंचेंगे। आप जानते हैं कि ऐसी कोई बच्ची कहां पहुंचती है?"

न्यायाधीश ने कहा, "दुर्भाग्य की बात यह है कि ऐसा लगता है कि माता-पिता ने ही अपने शिशुओं को बेचा।"

पीठ ने मामले की सुनवाई चार सप्ताह बाद के लिए स्थगित कर दी और पुलिस अधिकारी से उसे मामले में उठाए गए कदमों से अवगत कराने को कहा।

पीठ ने कहा, "आपको इन लापता बच्चों को किसी भी कीमत पर ढूंढना होगा और सरगना को गिरफ्तार करना होगा।"

दिल्ली पुलिस का प्रतिनिधित्व अतिरिक्त सॉलिसिटर जनरल अर्चना पाठक दवे ने किया।

शीर्ष अदालत ने 15 अप्रैल को एक अन्य मामले में अंतर-राज्यीय बाल तस्करी गिरोह के मुद्दे पर एक महत्वपूर्ण फैसला सुनाया था।

देश में अंतरराज्यीय बाल तस्करी रैकेट पर कड़ा रुख अपनाने हुए न्यायालय ने 13 आरोपियों की जमानत रद्द करते हुए कहा था कि "न्याय के लिए सामूहिक पुकार, शांति और सद्भाव को गंभीरता से लेते हुए कहा, "आपको पता नहीं होता कि ये बच्चे



स्वास्तिक सेवा ट्रस्ट ने तिथि त्यौहार पुस्तिका का किया विमोचन

दक्षिण भारत राष्ट्रमत
dakshinbharat.com

बेंगलूर। शहर के स्वास्तिक सेवा ट्रस्ट के तत्वावधान में सोमवार को कलासिपात्यम स्थित ट्रस्ट कार्यालय में हर वर्ष की भाँति इस वर्ष भी तिथि त्यौहार पुस्तिका का विमोचन किया गया। इस

अवसर पर ट्रस्ट के चैयरेमैन सतीश मितल, अध्यक्ष विमलकुमार सरावगी, उप चैयरेमैन प्रमोदलाल बंसल, बिनोद अग्रवाल, शैलेन्द्र मितल, नरेश अग्रवाल सहित उपस्थित रहे। अध्यक्ष ने बताया कि इस पुस्तिका का निशुल्क वितरण चैत्र मास के अवसर पर किया जाता है।

न्यायमूर्ति जे बी पारदीवाला एवं न्यायमूर्ति आर महादेवन की पीठ ने द्वारका क्षेत्र में कई नवजात शिशुओं की तस्करी के मामले की जांच का जिम्मा संभाल रहे दिल्ली पुलिस के एक निरीक्षक से बातचीत के दौरान ये टिप्पणियां कीं। न्यायमूर्ति पारदीवाला ने कहा, "स्थिति बद से बदतर होती प्रतीत हो रही है।" उन्होंने संबंधित पुलिस थाने को गिरोह की सरगना पूजा को गिरफ्तार करने और तीन लापता शिशुओं का पता लगाने के लिए हर आवश्यक कदम उठाने का निर्देश दिया।



सुन्दरकांड पाठ में बड़ी संख्या में शामिल हुए हनुमान भक्त

दक्षिण भारत राष्ट्रमत
dakshinbharat.com

तिरुपुर। शहर के कांगयम रोड स्थित मुकेश पटेल के निवास पर मां दुर्गा भक्त मंडल के सदस्यों ने 1410वां सुन्दरकाण्ड पाठ का

आयोजन किया। श्रद्धालुओं ने गणेश वंदना से पाठकी शुरुआत की व संगीतमय सुन्दरकांड का पाठ किया। मंडल के उपाध्यक्ष राजकुमार शर्मा ने मुकेश पटेल परिवार को धन्यवाद दिया। कार्यक्रम में राजकुमार शर्मा मूलचंद

शर्मा, सुभाष गुप्ता, सागर कश्यप, हीरालाल, मनोज व्यास, भागीरथ गुप्तरिया, अरविंद सिंह, उमाशंकर सिंह, हरीश, संदीप शर्मा, रघुवीर, लखन सैन, गोपाल शाह, कार्तिक शर्मा, वैद्यप्रकाश शर्मा आदि उपस्थित थे।



शिक्षा मंत्री ने प्रस्तुत किया राजस्थान की शिक्षा क्षेत्र का रिपोर्ट कार्ड

प्रवासी राजस्थानियों ने किया मंत्री का सम्मान

दक्षिण भारत राष्ट्रमत
dakshinbharat.com

चेन्नई। दक्षिण प्रांतों के प्रवासी पर आए राजस्थान के शिक्षा एवं पंचायत राज मंत्री मदन दिलावर शनिवार को एलपी अपार्टमेंट में प्रकाश सोनी के घर पहुंचे जहां

दिलावर ने अनेक प्रवासियों से मुलाकात कर उन्हें राजस्थान में शिक्षा के क्षेत्र में हो रहे कार्यों की जानकारी दी। दिलावर ने कहा कि आज राजस्थान में कोई भी बच्चा शिक्षा से वंचित नहीं रहेगा ऐसी व्यवस्था की गई है। मंत्री दिलावर ने उपस्थित सभी प्रवासियों से शिक्षा

क्षेत्र में सहयोग करने की बात कही। इस अवसर पर सुनील खेतपालिया, बाबूलाल जैन, पंकज चौधरी, राजेंद्र कुमार, मदन जैन, कैलाश कोठारी, ललित बंदा मुथा, हंसमुख मुथा और राहुल गांधी की उपस्थिति रही। इस मौके पर मदन दिलावर का प्रवासियों ने सम्मान किया।

आनंदरूपि साहित्य पुरस्कार के लिए प्रविष्टियाँ आमंत्रित

दक्षिण भारत राष्ट्रमत
dakshinbharat.com

चेन्नई। आचार्य आनंदरूपि साहित्य निधि, हैदराबाद द्वारा 34वें आचार्य आनंदरूपि साहित्य पुरस्कार के लिए प्रविष्टियाँ आमंत्रित की गई हैं। अध्यक्ष सुरेश बोहरा के अनुसार यह वार्षिक पुरस्कार दक्षिण भारत में हिंदीतर भाषियों की उत्कृष्ट हिंदी सेवा के लिए दिया जाता है। चयनित

साहित्यकार को आचार्य आनंदरूपि की जयंती पर समारोह में सम्मान-राशि, प्रशस्ति-पत्र, शॉल और साहित्य प्रदान किए जाते हैं। प्रविष्टियाँ साहित्य निधि के सचिव सुरेश गुगलिया तक या 23-5-712-ए, शाहअलीबंदा, हैदराबाद के पते पर 11 जून तक प्रेषित की जा सकती हैं। साहित्यकार डॉ. दिलीप धींग ने बताया कि तमिलनाडु, कर्नाटक, आंध्र प्रदेश,

तेलंगाना, केरल, पुदुचेरी, महाराष्ट्र और गुजरात मूल के हिंदी रचनाकारों को यह सम्मान दिया जाता है। वर्ष 1991 में शुरू हुआ यह सम्मान अब तक 33 साहित्यकारों को दिया जा चुका है। तमिलनाडु के डॉ. बालश्री रेड्डी, डॉ. एस. सुब्रह्मण्यम विष्णुप्रिया, डॉ. एम. शेफन, डॉ. रुक्माजी राव अमर' आदि साहित्यकार भी इस पुरस्कार से सम्मानित हो चुके हैं।

तेयुप विजयनगर की जूनियर कॉन्फिडेंट पब्लिक स्पीकिंग कार्यशाला संपन्न

दक्षिण भारत राष्ट्रमत
dakshinbharat.com

बेंगलूर। अखिल भारतीय तेरापंथ युवक परिषद के तत्वावधान में तेरापंथ युवक परिषद विजयनगर द्वारा आयोजित 5 दिवसीय जूनियर कॉन्फिडेंट पब्लिक स्पीकिंग कार्यशाला का समापन जैन भवन, चंद्रा लेआउट में हुआ। साध्वीश्री संयमलताजी की सहवर्तिनी साध्वी मार्दवश्रीजी और रौनकप्रभाजी के साभिध्य में आयोजित इस कार्यक्रम में साध्वीब्रज ने अभिभावकों को बच्चों की जिज्ञासाओं को प्रोत्साहन और व्यवस्थित समाधान देने की प्रेरणा

प्रदान की। कार्यक्रम की अध्यक्षता अभातेयुप के वरिष्ठ उपाध्यक्ष पवन मांडोत ने सोशल मीडिया के सही उपयोग पर अपनी बात रखी। तेयुप विजयनगर के अध्यक्ष कमलेश चोपड़ा ने सबका स्वागत किया। मुख्य प्रशिक्षक अरविन्द मांडोत ने प्रतिभागियों को जैनत्व, स्वावलंबन और अपने जुनून को साथ रखकर कुछ अर्जन करने की भी प्रेरणा प्रदान की। प्रशिक्षिका डिंपल सियाल, शेफाली मांडोत ने मांक ड्रिल, रोल-मॉडल, कथा वाचन एवं अनेक प्रकार के भाषण अभ्यास के माध्यम से प्रतिभागियों को मंच पर आने और बोलने का आत्मविश्वास

प्रदान किया। सम्यक ज्ञान प्रचारक मंडल के सुनील लोढ़ा व रवि जैन सहित कार्यक्रम के सहयोगी कंचनदेवी रोशनाला मारु व हनुमानल संजय नोखा का सम्मान किया गया। कार्यक्रम में विभिन्न संबंधित सभा संस्थाओं के पदाधिकारी व कार्यशाला संयोजक उपस्थित थे। कार्यक्रम का संचालन सहमंत्री पवन बैद एवं कार्यक्रम संयोजक विनीता गांधी ने किया। कार्यक्रम के समापन पर प्रतिभागियों को प्रमाण पत्र प्रदान किए गए। मंत्री संजय भट्टेवरा ने सभी प्रतिभागियों व सहयोगियों को धन्यवाद दिया।

'शब्द' की रचनागोष्ठी में कविताएँ खूब सुनी गईं

बेंगलूर। बेंगलूर के रचनाकारों की प्रसिद्ध साहित्यिक संस्था 'शब्द' की गत रविवार को आयोजित मासिक रचनागोष्ठी में मुख्य अतिथि लखनऊ निवासी वरिष्ठ पत्रकार नागेंद्र प्रताप थे। उन्होंने अपने उद्गार व्यक्त करते हुए कहा कि बेंगलूर में हिंदी कविता के ऐसे विविध रंगों और बहुआयामी रूपों से परिचित होना मेरे लिए सुखद ही नहीं, बल्कि करने वाला है। शब्द' के द्वारा दिए जा रहे पुरस्कारों के बारे में मैंने लखनऊ में सुना था किंतु आज इस आयोजन में आपकी अजूदी

पारस्परिकता देखकर शब्द' के प्रति मेरी उम्मीद बड़ी हो गयी है। रचनागोष्ठी की अध्यक्षता कर रहे गीतकार आनंद मोहन झा ने रचनाकारों की काव्य-प्रस्तुतियों को विषय, शैली तथा शिल्प की दृष्टि से सराहनीय बताया। उन्होंने परंपरा और नेगावाद से संबंधित अपने गीतों की सुमधुर प्रस्तुति से श्रोताओं को भाव विभोर कर दिया। कार्यक्रम की शुरुआत में गजलगी विद्या कृष्णा ने वंदना के स्वरचित मधुर छंद गाए। उन्होंने अपनी बारी आने पर कई गजलें तरलुम में सुनाईं। वरिष्ठ कवयित्री रचना

उनियाल भी गोष्ठी में गजलें सुनाकर श्रोताओं पर अपना प्रभाव छोड़ने में कामयाब रही। कार्यक्रम के संचालक राजेन्द्र गुलेच्छा की तैयारी और संचालन-विधि की सभी ने प्रशंसा की। प्रारंभ में शब्द' के अध्यक्ष श्रीनारायण समीर ने रचनाकारों का स्वागत करते हुए कविता की प्रासंगिकता की चर्चा की और शब्द' के भावी कार्यक्रमों एवं प्रयासों की संक्षिप्त रूपरेखा प्रस्तुत की। उन्होंने गाँवों से पलायन तथा स्त्री के जीवन-संचर्ष पर लिखी अपनी एक कविता भी सुनाई।